



महाराष्ट्र शासन राजपत्र

असाधारण भाग पाच

वर्ष १, अंक २]

बुधवार, मार्च ११, २०१५/फाल्गुन २०, शके १९३६

[पृष्ठे ३, किंमत : रुपये २६.००

असाधारण क्रमांक ४

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके

महाराष्ट्र विधानमंडळ सचिवालय

महाराष्ट्र विधानसभेत दिनांक ११ मार्च २०१५ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :—

L. A. BILL No. V OF 2015.

A BILL

FURTHER TO AMEND THE MAHARASHTRA UNIVERSITIES
ACT, 1994.

सन २०१५ चे विधानसभा विधेयक क्रमांक ५.

महाराष्ट्र विद्यापीठ अधिनियम, १९९४ यात आणखी सुधारणा करण्याकरिता विधेयक.

ज्याअर्थी, राज्य विधानमंडळाच्या दोन्ही सभागणांचे अधिवेशन चालू नव्हते ;

१९९४ चा **आणि ज्याअर्थी**, यात यापुढे दिलेल्या प्रयोजनांसाठी, महाराष्ट्र विद्यापीठ अधिनियम, १९९४ मध्ये आणखी
महा. ३५. सुधारणा करण्यासाठी, महाराष्ट्राच्या राज्यपालांनी, तात्काळ कार्यवाही करणे जीमुळे आवश्यक व्हावे अशी परिस्थिती
२०१५ चा अस्तित्वात असल्याबद्दल त्यांची खात्री पटली होती; आणि, म्हणून, त्यांनी दिनांक ४ मार्च २०१५ रोजी महाराष्ट्र
महा. विद्यापीठ (सुधारणा) अध्यादेश, २०१५, हा प्रख्यापित केला होता ;
अध्या. ४.

आणि ज्याअर्थी, उक्त अध्यादेशाचे राज्य विधान मंडळाच्या अधिनियमात रुपांतर करणे इष्ट आहे; त्याअर्थी, भारतीय गणराज्याच्या सहासष्टाव्या वर्षी , याद्वारे, पुढील अधिनियम करण्यात येत आहे :—

संक्षिप्त नाव व प्रारंभ.

१. (१) या अधिनियमास, महाराष्ट्र विद्यापीठ (सुधारणा) अधिनियम, २०१५ असे म्हणावे.

(२) तो, दिनांक ४ मार्च २०१५ रोजी अंमलात आला असल्याचे मानण्यात येईल.

सन १९९४ चा महाराष्ट्र अधिनियम क्रमांक ३५ याच्या कलम १२ ची सुधारणा.

२. महाराष्ट्र विद्यापीठ अधिनियम, १९९४ (यात यापुढे ज्याचा निर्देश “मुख्य अधिनियम” असा करण्यात १९९४ चा आला आहे) याच्या कलम १२ मधील, पोट-कलम (७) मध्ये, “ बारा महिन्यांपेक्षा अधिक नसेल इतक्या मुदतीकरिता ” महा. ३५. या मजकुराऐवजी “ अठरा महिन्यांपेक्षा अधिक नसेल इतक्या मुदतीकरिता ” हा मजकूर दाखल करण्यात येईल.

सन २०१५ चा महाराष्ट्र अध्यादेश ४ याचे निरसन व व्यावृत्ती.

३. (१) महाराष्ट्र विद्यापीठ (सुधारणा) अध्यादेश, २०१५ हा, याद्वारे, निरसित करण्यात येत आहे. २०१५ चा महा.

(२) अशा प्रकारे निरसन झाले असले तरीही, उक्त अध्यादेशाद्वारे सुधारणा करण्यात आलेल्या मुख्य अध्या. ४. अधिनियमाच्या तत्सम तरतुदीन्वये करण्यात आलेली कोणतीही कृती किंवा कोणतीही कार्यवाही (काढण्यात आलेली कोणतीही अधिसूचना किंवा दिलेला आदेश यांसह) ही, या अधिनियमाद्वारे सुधारणा करण्यात आलेल्या मुख्य अधिनियमाच्या तत्सम तरतुदीन्वये करण्यात आलेली कोणतीही कृती, कार्यवाही किंवा, यथास्थिति, काढण्यात आलेली अधिसूचना किंवा दिलेला आदेश असल्याचे मानण्यात येईल.

उद्देश व कारणे यांचे निवेदन.

महाराष्ट्र विद्यापीठ अधिनियम, १९९४ (१९९४ चा महा.३५) याच्या कलम १२ मध्ये, कुलगुरुच्या नियुक्तीची तरतूद आहे. उक्त अधिनियमाच्या उक्त कलम १२ च्या पोट-कलम (७) द्वारे, कुलपतीस, त्यामध्ये नमूद केलेल्या परिस्थितींमध्ये, एकूण बारा महिन्यांपेक्षा अधिक नसेल इतक्या मुदतीकरिता एखाद्या योग्य अशा व्यक्तीची, प्रभारी कुलगुरु म्हणून काम करण्यासाठी नियुक्ती करण्याचा अधिकार प्रदान केला होता.

२. शासकीय अधिसूचना, दिनांक २७ सप्टेंबर २०११ द्वारे नियुक्ती केलेले गोंडवाना विद्यापीठाचे पहिले कुलगुरु नियत सेवावधी पूर्ण झाल्यावर ५ मार्च २०१४ रोजी सेवानिवृत्त झाले आहेत. वेगवेगळ्या कारणांमुळे गोंडवाना विद्यापीठाची व्यवस्थापन परिषद व विद्या परिषद घटित होऊ न शकल्यामुळे, कुलगुरुच्या पदासाठी योग्य व्यक्तींच्या नावांची शिफारस करण्याकरिता शोध समिती घटित होऊ शकली नाही. म्हणून, अशा परिस्थितीत माननीय कुलपती यांनी ६ मार्च २०१४ रोजी प्रभारी कुलगुरुची नियुक्ती केली आहे. कलम १२ च्या उक्त पोट-कलम (७) द्वारे तरतूद केल्याप्रमाणे उक्त प्रभारी कुलगुरुचा पदावधी दिनांक ५ मार्च २०१५ रोजी समाप्त होणार होता. व्यवस्थापन परिषद व विद्या परिषद घटित करण्याची प्रक्रिया सुरु करण्यात आली असली तरीही, यासाठी अजून काही कालावधी लागेल. म्हणून त्यावेळी नजिकच्या भविष्यात उक्त विद्यापीठाच्या कुलगुरुची नियुक्ती करणे त्यांना शक्य होणार नव्हते.

३. म्हणून, महाराष्ट्र शासनास, महाराष्ट्र विद्यापीठ अधिनियम, १९९४ मध्ये यथोचितरित्या सुधारणा करून त्याद्वारे, कुलपतीस, एकूण अठरा महिन्यांपेक्षा अधिक नसेल इतक्या मुदतीकरिता एखाद्या योग्य व्यक्तीची प्रभारी कुलगुरु म्हणून काम करण्यासाठी नियुक्ती करता येईल अशी तरतूद करता यावी म्हणून उक्त पोट-कलम (७) मध्ये तरतूद केलेली उक्त मुदत वाढविणे इष्ट वाटले.

४. राज्य विधानमंडळाच्या दोन्ही सभागृहांचे अधिवेशन चालू नव्हते आणि उपरोक्त प्रयोजनांसाठी, महाराष्ट्र विद्यापीठ अधिनियम, १९९४ (१९९४ चा महा.३५) यामध्ये आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती, आणि, म्हणून, महाराष्ट्राच्या राज्यपालांनी दिनांक ४ मार्च २०१५ रोजी महाराष्ट्र विद्यापीठ (सुधारणा) अध्यादेश, २०१५ (२०१५ चा महा. अध्या. ४) हा प्रख्यापित केला होता.

५. उक्त अध्यादेशाचे राज्य विधानमंडळाच्या अधिनियमात रुपांतर करणे हा या विधेयकाचा हेतू आहे.

मुंबई,
दिनांक ९ मार्च २०१५.

विनोद तावडे,
उच्च व तंत्र शिक्षण मंत्री.

विधान भवन :
मुंबई,
दिनांक ११ मार्च २०१५.

डॉ. अनंत कळसे,
प्रधान सचिव,
महाराष्ट्र विधानसभा.